

गाये जा गीत मिलन के, तू अपनी लगन के ...



डा. विजय सुखवानी
लेखक, मोटिवेशनल स्पीकर
v.sukhwani@gmail.com

सामान्य तौर पर हम लोग फ़िल्मी गीतों को साहित्य की श्रेणी में नहीं रखते हैं. परन्तु ये भी सच है कि हमारी पुरानी फ़िल्मों के अधिकतर गीत स्तरीय साहित्य की ऊँचाई को स्पर्श करते हैं और उनको लिखने वाले गीतकार यकीनन अच्छे साहित्यकारों की श्रेणी में रखे जा सकते हैं.

शकील अहमद इसी स्तर के उर्दू के प्रसिद्ध शायर और हिंदी फ़िल्मों के एक महान गीतकार थे जो बदायूँ से होने की वजह से शकील बदायूँनी कहलाये. वे अपने गीतों की सरल भाषा, गहरे भावों और शास्त्रीय सौंदर्य के लिये जाने जाते थे. प्यार, मिलन, दर्द, विरह, भक्ति, और मानवीय संवेदनाओं को उन्होंने जिस सच्चाई और माधुर्य से शब्दों में ढाला वो उन्हें अलग पहचान देता है.

वर्ष 1946 में उन्हें दिल्ली के एक मुशायरे में शिरकत करने का मौका मिला. उन्होंने शेर पढ़ा था- 'मैं नजर से पी रहा था तो दिल ने बहुआ दी, तेरा हाथ जिंदगी भर कभी जाम तक न पहुँचे', मुशायरे में मौजूद प्रसिद्ध फिल्म निर्माता ए.आर.कारदार को यह शेर इतना पसंद आया कि उन्होंने शकील बदायूँनी को मुंबई आने का निमंत्रण दे दिया. वह बम्बई पहुँचे तो वहाँ महान संगीतकार नौशाद से उनकी मुलाकात हुई. नौशाद ने उन्हें फ़िल्म 'दर्द' (1947)

के लिए गीत लिखने का मौका दिया और इस फ़िल्म के 'अफसाना लिख रही हूँ दिले बेकरार का', 'आज मची है धूम', 'दिल धड़के आँख मेरी' जैसे सुपर हिट गानों के साथ वे फ़िल्मी दुनिया में मशहूर हो गए. इसके बाद तो इन दोनों की जोड़ी ने अगले 20 साल तक बॉलीवुड में धूम मचा दी. इस जोड़ी ने हिंदी सिनेमा को ऐसे यादगार गीत दिए जो आज भी उतने ही ताज़ा और प्रभावशाली हैं, शकील बदायूँनी व नौशाद की बेमिसाल जोड़ी ने हिंदी सिनेमा में भावनात्मक और शास्त्रीय रागों पर आधारित गीतों की परंपरा को एक नया मुकाम दिया. 'मुग़ल ए आजम', 'दीदार', 'बैजू बावरा', 'मदर इंडिया', 'मुग़ल-ए-आजम', 'गंगा जमुना', 'मेला', 'दुलारी', 'आन', 'उड़न खटोला', 'कोहिनूर', 'मेरे महबूब', 'सन ऑफ़ इंडिया', 'राम और श्याम', जैसी फ़िल्मों के यादगार गीत इसी बेमिसाल साझेदारी की अद्भुत देन हैं.

इसी प्रकार शकील बदायूँनी ने संगीतकार हेमंत कुमार के साथ 'साहिब बीबी और गुलाम', 'बीस साल बाद', और संगीतकार रवि के साथ 'चौदहवीं का चांद', 'दो बदन', 'घराना', 'फूल और पत्थर', 'नर्तकी', जैसी सुपर हिट फ़िल्मों के लिये गीत लिखे. 'साहिब बीबी और गुलाम' के गीत 'न जाओ सैया छुड़ा के बड़्यों', 'भंवरा बड़ा नादान' और फ़िल्म 'चौदहवीं का चांद' के गीत, 'चौदहवीं का चांद हो या आफताब हो', 'मिली खाक में मुहब्बत', 'शरमा के ये क्यूँ सब पर्दानशाँ', 'आदि आज भी अत्यंत लोकप्रिय हैं व फ़िल्मी गानों के रसिकों द्वारा खूब गुनगुनाए जाते हैं. इनके अलावा उन्होंने सी रामचंद्र, एस डी बर्मन, रोशन आदि महान संगीतकारों के साथ भी काम किया. शकील बदायूँनी ने एक तरफ मुहब्बत और



दर्द भरे गीतों से अपना खास पहचान बनाई साथ साथ भक्ति भाव से भरे भजन लिखकर अनूठी मिसाल पेश की. मोहम्मद रफी की आवाज से सजा फ़िल्म 'बैजू बावरा' का 'राम मालकोत्स' में बंधा यह अमर गीत 'मन तड़पत हरि दर्शन को आज' क्लासिक का दर्जा रखता है और आज भी लोगों की जुबान पर है.

दरअसल फ़िल्म 'बैजू बावरा' के निर्देशक विनय भट्ट इस फ़िल्म के गीत कवि प्रदीप से लिखवाना चाहते थे. नौशाद ने विनय भट्ट से कहा एक बार शकील के गीत देख लें. निर्देशक सोच रहे थे कि भला एक शायर कैसे भजन लिखेगा? मगर जब उन्होंने शकील के गीतों को सुना तो वह उनके मुरीद हो गए और इस फ़िल्म के सारे गीत शकील की कलम से निकले. वर्ष 1953 की इस कालजयी फ़िल्म के कुछ और गीत देखिए, 'दूर कोई गाए धुन ये

सुनाये', 'मोहे भूल गए सांवरिया', 'झूले में पवन के आई बहार', 'बचपन की मुहब्बत को दिल से', 'ओ दुनिया के रखवाले', 'तू गंगा की मौज', 'तेरे बिन छलिया रे बाबे ना मुरलीया रे' आदि, इस फ़िल्म का हर गीत लाजवाब है. इन गीतों में भाषा की सरलता के साथ भावों की गहराई स्पष्ट दिखाई देती है. वे कठिन उर्दू लफ्जों से परहेज करते हुए आम श्रोता के दिल तक पहुँचने वाली सरल भाषा का प्रयोग करते थे. उनकी पंक्तियाँ सीधे मन को छूती हैं और लंबे समय तक स्मृति में बनी रहती हैं. उनके गानों में सादगी और गहराई दोनों थी जो उन्हें एक महान गीतकार बनाती हैं.

शकील बदायूँनी ने 100 से अधिक फ़िल्मों के लिये अनेकों सदाबहार गीत लिखे, उनके लिखे गीतों में रूमनियत और शायरी का सुन्दर मिश्रण होता था, जो उन्हें हिंदी फ़िल्मों का एक कालजयी गीतकार बनाता है. उन्होंने जिन्दगी के हर रंग को अपनी लेखनी से गीतों में बहुत खूबसूरती से उभारा, उनके प्रसिद्ध गीतों में 'प्यार किया तो डरना क्या' (मुग़ले आजम), 'तू गंगा की मौज' (बैजू बावरा), 'मधुबन में राधिका नाचें रे' (कोहिनूर), 'इंसाफ का मंदिर है ये' (अमर), 'सुहानी रात लट चुकी' (दुलारी), 'गाये जा गीत मिलन के' (मेला), 'ओ दूर के मुसाफिर हमको भी साथ ले ले' (उड़न खटोला), 'नसीब दर पे तेरे आजमाने आया हूँ' (दीदार), 'अगर ये दुनिया चमन होती तो वीराने कहाँ जाते' (अमर), 'दो हंसो का जोड़ा बिछड़ गया रे' (गंगा जमुना), 'दूर कोई गाये धुन ये सुनाये' (बैजू बावरा), 'धरती को आकाश पुकारे' (मेला), 'ये जिन्दगी के मेले' (मेला), 'मेरे महबूब तुझे मेरी मुहब्बत की कसम' (मेरे महबूब), 'इंसाफ की डार पे' (गंगा जमुना,

'रहा गर्दियों में हदम' (दो बदन), 'भरी दुनिया में आखिर दिल को समझने कहाँ जाएँ' (दो बदन), 'मुझे इश्क है तुझी से' (उम्मीद), 'आज की रात मेरे दिल की सलामी' (राम और श्याम), 'मेरा यार बना है दुल्हा', 'मिली खाक में मुहब्बत' (चौदहवीं का चांद) आदि गीत शामिल हैं. शकील बदायूँनी को लगातार तीन वर्ष, फ़िल्म फेयर अवार्ड मिला. ऐसा हिंदी फ़िल्मों के इतिहास में पहली बार हुआ, पहला पुरस्कार उन्हें वर्ष 1961 में 'चौदहवीं का चांद' फ़िल्म के प्रसिद्ध गाने 'चौदहवीं का चांद हो या आफताब हो' के लिए दिया गया. दूसरी बार 1962 में 'घराना' फ़िल्म के सुपरहिट गीत 'हुस्न वाले तेरा जवाब नहीं' के लिए यह अवार्ड मिला, जबकि 1963 में फ़िल्म 'बीस साल बाद' के गीत 'कहाँ दीप जले कहाँ दिल' के लिए इन्हें इस पुरस्कार से नवाजा गया.

उनके लिखे गीत आज भी भारतीय फ़िल्मी संगीत की अमूल्य धरोहर बने हुए हैं. आज भी जब उनके लिखे गीत बजते हैं, तो श्रोता भावनाओं के उसी संसार में पहुँच जाते हैं जिसे शकील बदायूँनी ने अपनी कलम से रचा था, शकील बदायूँनी केवल एक गीतकार नहीं, बल्कि भावनाओं के सच्चे शायर थे. उनके लिखे गीतों में रूमनियत और शायरी का सुन्दर मिश्रण होता था जो उन्हें हिंदी सिनेमा का एक कालजयी गीतकार बनाता है. उन्होंने हिंदी फ़िल्मों को ऐसी काव्यात्मक ऊँचाई दी, जहाँ शब्द संगीत बन जाते हैं और संगीत आत्मा से संबद्ध करता है. हिंदी फ़िल्मी दुनिया में उनका योगदान हमेशा स्मरणीय रहेगा.

आज के लिये इतना ही, अगले सप्ताह फिर मिलेंगे, तब तक महान गीतकार शकील बदायूँनी के अमर गीतों का आनंद लीजिये और उनके जादू में खो जाइये.

उर्वशी रौतेला की तस्वीरों ने पुरानी यादें दिलाईं

उर्वशी रौतेला ने अपनी हालिया तस्वीरों से सोशल मीडिया पर हलचल मचा दी है. उर्वशी रौतेला एक बार फिर चर्चा के केंद्र में हैं. ग्लोबल सुपरस्टार और दुनिया भर में 200 मिलियन से अधिक फॉलोअर्स वाली इस अभिनेत्री ने अपनी हालिया तस्वीरों से सोशल मीडिया पर हलचल मचा दी है. अंतरराष्ट्रीय लोकप्रियता और व्यस्त पेशेवर जीवन के बावजूद, उर्वशी अपने परिवार और भावनात्मक जुड़ाव को प्राथमिकता देती हैं, यही बात उन्हें दुनियाभर के प्रशंसकों के और करीब लाती है.

हालांकि इस बार चर्चा सिर्फ रौतेला या रेड-कार्पेट फैशन की नहीं है. उर्वशी की हालिया तस्वीरों ने फैशन को मंत्रमुग्ध कर दिया, क्योंकि उनमें उन्हें हिंदी सिनेमा की सदाबहार और दिग्गज अदाकारा मधुबाला से तुलना की जा रही है, जिन्हें भारतीय सिनेमा के इतिहास की सबसे खूबसूरत अभिनेत्रियों में गिना जाता है. वायरल तस्वीरों में उर्वशी क्लासिक और विंटेज-प्रेरित अंदाज में नजर

आ रही हैं. चेहरे को फ्रेम करती मुलायम घुंघराले बाल, काजल से सजी अर्धव्यक्तिपूर्ण आँखें और सादगी भरी शालीनता, जो बॉलीवुड के स्वर्णिम युग की याद दिलाती हैं. कुछ ही घंटों में कमेंट सेक्शन 'मॉडर्न-डे मधुबाला' जैसे प्रशंसात्मक संदेशों से भर गया और फैंस ने उनकी अलौकिक खूबसूरती की जमकर तारीफ की.

कई प्रशंसकों का मानना है कि यह समानता केवल बाहरी रूप तक सीमित नहीं है. तस्वीरों में उर्वशी की सूक्ष्म भाव-भंगिमाएँ और गरिमामयी अंदाज ने लोगों को मधुबाला की याद दिला दी, जो मुग़ल ए आजम जैसी क्लासिक फ़िल्मों में अपने यादगार अभिनय के लिए जानी जाती हैं. इस तुलना ने पुरानी यादों की एक लहर पैदा कर दी है, जब परदे पर सुंदरता की पहचान सादगी, मासूमियत और आकर्षक स्क्रीन प्रेजेंस से होती थी. सोशल मीडिया प्लेटफॉर्म पर उर्वशी और मधुबाला की तस्वीरों के कोलाज भी साझा किए जा रहे हैं, जहाँ प्रशंसक उनकी मुस्कान और चेहरे की समानताओं को रेखांकित कर रहे हैं.

हाल ही में 'भूत बंगला' का सेट एक मिनी क्रिकेट ग्राउंड में बदल गया, जहाँ अक्षय कुमार, शिखर धवन के साथ क्रिकेट खेलते नजर आए. 14 साल के लंबे इंतजार के बाद, बॉलीवुड की मशहूर एक्टर-डायरेक्टर जोड़ी अक्षय कुमार और प्रियदर्शन 'भूत बंगला' के लिए फिर से साथ आ रहे हैं, और इस खबर ने फैंस के बीच जबरदस्त एक्साइटमेंट पैदा कर दी है. ये दोनों हिंदी सिनेमा को कुछ सबसे पसंदीदा कॉमेडी फ़िल्में देने के लिए जाने जाते हैं. इस बार, वे एक हॉरर-कॉमेडी के साथ वापसी कर रहे हैं जो डर और हंसी दोनों का वादा करती है. बालाजी मोशन पिक्चर्स के बैनर तले बन रही इस फ़िल्म से उनके सिनेचर ह्यूमर, परफेक्ट कॉमिक टाइमिंग और उस क्लैनी फेमिली एंटरटेनमेंट के वापस आने की उम्मीद है जिसने उनकी पिछली फ़िल्मों को इतना पॉपुलर बनाया था.

हाल ही में 'भूत बंगला' का सेट एक मिनी क्रिकेट ग्राउंड में बदल गया जब अक्षय कुमार अपनी वही संक्रामक एनर्जी कैमरे के पीछे भी ले आए. पर्दे के पीछे के एक मजेदार वीडियो में, सुपरस्टार किसी और के साथ नहीं बल्कि शिखर धवन के साथ क्रिकेट खेलते नजर आए, जिसे देख क्रू मेंबर्स ऐसे चीयर करने लगे जैसे कोई स्टेडियम मैच चल रहा हो. जो एक कैजुअल गेम के तौर पर शुरू हुआ था, वो

देखते ही देखते सेट पर एक फुल-ऑन क्रिकेट फीवर में बदल गया, जहाँ शॉट्स के बीच हंसी-मजाक और टीम स्पिरिट छाई रही.

मजा तब और बढ़ गया जब अक्षय ने पूरे क्रू को एक ओपन चैलेंज दे दिया और जीतने वाली टीम के लिए नकद इनाम का ऐलान भी कर दिया. इस दोस्ताना मुकाबले ने सेट पर एक अलग ही रोमांच और भाईचारा भर दिया, जिससे यह साफ हो गया कि फ़िल्म के डर और पागलपन के

अलावा, सेट पर टीम वर्क और मस्ती का राज था.

मेकर्स ने हाल ही में फ़िल्म का पहला गाना 'राम जी आके भला करेगे' रिलीज किया है, और रिलीज के बाद से ही इसने इंटरनेट पर तहलका मचा दिया है. यह गाना फिलहाल सभी प्लेटफॉर्म पर ट्रेंड कर रहा है और फैंस को इसका वाइब्रेंट अंदाज बहुत पसंद आ रहा है. अक्षय कुमार की वही जबरदस्त एनर्जी, सटीक कॉमिक टाइमिंग और शानदार ड्रांस मूव्स ने पुरानी यादें ताजा कर दी हैं, जो दर्शकों को उनकी क्लासिक फ़िल्मों की याद दिलाती हैं.

मेकर्स ने हाल ही में फ़िल्म का पहला गाना 'राम जी आके भला करेगे' रिलीज किया है, और रिलीज के बाद से ही इसने इंटरनेट पर तहलका मचा दिया है. यह गाना फिलहाल सभी प्लेटफॉर्म पर ट्रेंड कर रहा है और फैंस को इसका वाइब्रेंट अंदाज बहुत पसंद आ रहा है. अक्षय कुमार की वही जबरदस्त एनर्जी, सटीक कॉमिक टाइमिंग और शानदार ड्रांस मूव्स ने पुरानी यादें ताजा कर दी हैं, जो दर्शकों को उनकी क्लासिक फ़िल्मों की याद दिलाती हैं.

मेकर्स ने हाल ही में फ़िल्म का पहला गाना 'राम जी आके भला करेगे' रिलीज किया है, और रिलीज के बाद से ही इसने इंटरनेट पर तहलका मचा दिया है. यह गाना फिलहाल सभी प्लेटफॉर्म पर ट्रेंड कर रहा है और फैंस को इसका वाइब्रेंट अंदाज बहुत पसंद आ रहा है. अक्षय कुमार की वही जबरदस्त एनर्जी, सटीक कॉमिक टाइमिंग और शानदार ड्रांस मूव्स ने पुरानी यादें ताजा कर दी हैं, जो दर्शकों को उनकी क्लासिक फ़िल्मों की याद दिलाती हैं.

रोज सरदाना अपनी अगली शूटिंग के लिए नाशिक रवाना



काशिका कपूर ने जानवरों के प्रति दया दिखाने का किया आग्रह

संदीपा धर ने 'चुंबक' की शूटिंग पूरी की

आयशा खान का शॉकिंग खुलासा

हृचर्चित फ्रेंचाइजी भूल भुलैया 3 से जुड़ने के बाद अभिनेत्री रोज सरदाना अब अपने अगले रोमांचक प्रोजेक्ट की ओर बढ़ चुकी हैं. प्रतिभाशाली अभिनेत्री रोज सरदाना इन दिनों नासिक की खूबसूरत वादियों में जैसी लीवर के साथ शूटिंग कर रही हैं, और यह नई जोड़ी पहले ही दर्शकों के बीच उतसुकता जगा चुकी है. अपने भावपूर्ण अभिनय और सहज आकर्षण के लिए जानी जाने वाली रोज इंडस्ट्री में लगातार अपनी अलग पहचान बना रही हैं. नासिक का यह शेड्यूल प्रोजेक्ट का एक अहम हिस्सा बताया जा रहा है, जहाँ शहर की

अभिनेत्री काशिका कपूर ने लोगों से होली पर जानवरों के प्रति दया दिखाने का आग्रह किया है. जानवरों के प्रति अपने प्रेम और उनके कल्याण के लिए लगातार आवाज उठाने के लिए जानी जाने वाली काशिका ने इस होली एक मजबूत रुख अपनाया है. उन्होंने लोगों से अपील की है कि वे जानवरों पर रंग न लगाएँ. उनका कहना है कि जहाँ होली खुशी और एकता का प्रतीक है, वहाँ आवाज कुत्ते, बिल्लियाँ, पक्षी अन्य जानवर इस दौरान चुपचाप तकलीफ झेलते हैं. हाल ही में एक बातचीत में काशिका ने कहा, 'होली खुशियाँ बांटने का त्योहार है. लेकिन जानवरों के लिए यह डर और असुविधा का दिन बन सकता है. रंगों में मौजूद केमिकल उनकी त्वचा, आँखों और फर को नुकसान पहुँचा सकते हैं. तेज आवाज और अफरा-तफरी भी उन्हें तनाव में डाल देती है. आइए, जिम्मेदारी से जश्न मनाएँ और उन्हें सुरक्षित रखें.'

कट्रेस आयशा खान ने हाल ही में बताया कि सोशल मीडिया पर अक्सर उन्हें

बॉडी को लेकर सेक्सुअल कमेंट्स मिलते हैं और लगभग हर दिन उन्हें रेप की धमकियाँ भी दी जाती हैं. आयशा ने बताया कि पब्लिक प्लेस में होने और एक

मनमोहक पृष्ठभूमि में कई महत्वपूर्ण दृश्यों की शूटिंग की जा रही है. हालांकि कहानी से जुड़ी जानकारी फिलहाल गुप्त रखी गई है, लेकिन सूत्रों के अनुसार रोज इस प्रोजेक्ट में एक जीवत और ऊर्जावान किरदार निभाती नजर आएंगी, जो उनके अभिनय के एक नए रंग को दर्शकों के सामने लाएंगी. अपने अनुभव के बारे में बात करते हुए रोज ने कहा, 'हर प्रोजेक्ट आपको कुछ नया सिखाता है, और यह प्रोजेक्ट मेरे लिए बहुत खास है. नासिक में शूटिंग करना बेहद खूबसूरत अनुभव रहा है. इस जगह की ऊर्जा सचमुच पर्दे पर दिखाई देती है. जैसी के साथ काम करना बहुत मजेदार रहा; हमारे दृश्यों में एक स्वाभाविक तालमेल है.



कर देते हैं और हस्तियों की पोस्ट पर अश्लील कमेंट्स लिख देते हैं. आयशा हाल ही 'किस किसको प्यार करूँ?' और 'धुरंधर' के गाने 'शरारत' में नजर आई थीं. मोजो स्टोरी को दिए इंटरव्यू में आयशा ने कहा- 'इंस्टाग्राम पर

लगभग हर दिन मेरी बॉडी को सेक्सुअलाइज किया जाता है. मैं एक नॉर्मल टॉप भी पहन लूँ तो लोगों को दिक्कत होती है. मैं स्कर्ट पहनती हूँ, तो भी दिक्कत होती है. मुझे कुछ भी पोस्ट करने से पहले सोचना पड़ता है. अगर मुझे कुछ पहनना या पोस्ट करने से पहले सोचना पड़े, सिर्फ इसलिए कि कोई और मुझे सेक्सुअलाइज करेगा, तो यह वाकई बहुत दुखद स्थिति है.'

महिला दिवस पर अभिनेत्रियाँ बता रही हैं कि उनके लिए सशक्तिकरण का क्या अर्थ है

प्रिया का वरुण धोषी, जो कलर्स के सुपरनेचुरल शो नागिन में अंता का किरदार निभा रही हैं, कहती हैं मैं चार बहनों वाले परिवार में पली-बड़ी हूँ. इसलिए मजबूती हमारे जीवन का स्वाभाविक तरीका था. हमें हमेशा यह सिखाया गया कि स्वतंत्र होना कोई विकल्प नहीं, बल्कि जरूरी है. मेरे पिता हमेशा कहते थे अगर तुम दुनिया में कदम नहीं रखोगी, तो मौखिकी कैसे? मैंने देखा है कि महिलाओं पर लगाए गए कई प्रतिबंध उनकी क्षमता से नहीं, बल्कि सोच और परवरिश से आते हैं. मुझे यह अवसर मिलने का सौभाग्य है कि मैं नागिन में संप रानी अंता का रूप लेकर शक्ति का प्रदर्शन कर सकूँ. हमारी संस्कृति में हम अक्सर देवी शक्ति और महादेव की बात करते हैं, और मुझे लगता है कि यह प्रतीकवाद ही नहीं है. शक्ति और सौम्यता साथ-साथ रह सकती है. मेरी इच्छा है कि और महिलाएँ अपनी सुपरपावर पहचानें चाहे कोई हुनर हो, कोई कला हो या कोई जन्मजात गुण. हर महिला को महिला दिवस की शुभकामनाएँ, जो अपनी प्रखर और कोमल दोनों ही पक्षों को अपनाती है. मानसी साल्वी, जो कलर्स के शो महादेव एंड सन्स में भानु का किरदार निभा रही हैं, कहती हैं मुझे अच्छा लगता है कि महिला दिवस लोगों को रुककर यह सोचने पर मजबूर करता है कि महिलाएँ रोजाना किन परिस्थितियों से गुजरती हैं. लेकिन यह ठहराव सिर्फ एक दिन का नहीं होना चाहिए, बल्कि पूरे साल हमारी सोच बदलनी चाहिए. आज मुझे सबसे ज्यादा उत्साहित करता है यह देखना कि महिलाएँ कितनी मजबूती से एक-दूसरे के लिए खड़ी हो रही हैं. उस बहाने में एक शांत शक्ति है सीमाएँ तय करने में, ना कपने में और उसके लिए माफ़ी न माँगने में. भानु भी ऐसी ही महिला है. वह अपने विश्वासों पर अडिग रहती है. चाहे हालात कितने भी उलझे क्यों न हों. शो का नाम भले ही महादेव एंड सन्स है, लेकिन असल में कहानी को आगे बढ़ाने वाली और अपनी शक्ति गढ़ने वाली महिलाएँ ही हैं. इस महिला दिवस पर मेरी आशा है कि और महिलाएँ अपनी आवाज पर भरोसा करें, जगह बनाएँ और खुद पर शक करना बंद करें.



जो टीवी की नई कैम्पेन फिल्म पिच पिचक पिच ने दिया साफ और सेफ होली का संदेश

होली साल में एक बार आती है, लेकिन कई शहरों में इसका असर पूरे साल महसूस होता है. वजह रंगों की खुशियाँ नहीं, बल्कि वो आदतें हैं जो सार्वजनिक जगहों को गंदा और बदसूरत बना देती हैं. सड़के, दीवारें, बस स्टॉप, बगीचे और मेट्रो स्टेशन कई बार गुलाल के रंगों से नहीं, बल्कि पान और गुच्छे की पीक के दागों से भर जाते हैं. ऐसे शहर खुशियों से ज्यादा गंदगी का पहसास कराने लगते हैं. होली का असली मतलब रंग, खुशी और साथ मिलकर जश्न मनाना है, लेकिन इसका एक दूसरा पहलू भी है जो अब आम होता जा रहा है. कई लोग अपनी अत्यधिक आदतों से शहर की जगहों को सालभर खराब करते रहते हैं. बेबस जानवरों पर रंग डालकर होली खेलना बेहद वरुह है और इससे जरूर बचना चाहिए. बहुत तेज यूजिक और शोरगुल वाले डीजे से पूरे मोहले का माहौल बिगड़ जाता है. जिससे बुजुर्गों, बीमार लोगों और उन लोगों को परेशानी होती है जो इस शोरगुल का हिस्सा नहीं बनना चाहते. राह चलते लोगों पर पानी के गुब्बारे फेंकना भी कई बार चोट और असुविधा का कारण बन जाता है.



होली साल में एक बार आती है, लेकिन कई शहरों में इसका असर पूरे साल महसूस होता है. वजह रंगों की खुशियाँ नहीं, बल्कि वो आदतें हैं जो सार्वजनिक जगहों को गंदा और बदसूरत बना देती हैं. सड़के, दीवारें, बस स्टॉप, बगीचे और मेट्रो स्टेशन कई बार गुलाल के रंगों से नहीं, बल्कि पान और गुच्छे की पीक के दागों से भर जाते हैं. ऐसे शहर खुशियों से ज्यादा गंदगी का पहसास कराने लगते हैं. होली का असली मतलब रंग, खुशी और साथ मिलकर जश्न मनाना है, लेकिन इसका एक दूसरा पहलू भी है जो अब आम होता जा रहा है. कई लोग अपनी अत्यधिक आदतों से शहर की जगहों को सालभर खराब करते रहते हैं. बेबस जानवरों पर रंग डालकर होली खेलना बेहद वरुह है और इससे जरूर बचना चाहिए. बहुत तेज यूजिक और शोरगुल वाले डीजे से पूरे मोहले का माहौल बिगड़ जाता है. जिससे बुजुर्गों, बीमार लोगों और उन लोगों को परेशानी होती है जो इस शोरगुल का हिस्सा नहीं बनना चाहते. राह चलते लोगों पर पानी के गुब्बारे फेंकना भी कई बार चोट और असुविधा का कारण बन जाता है.

